

31-07-2014

ఉదయము మురళి

ఓంశాంతి

“బాప్ దాదా”

మధువనము

మధురమైన పిల్లలారా - “రక్షాబంధన పర్వము ప్రతిజ్ఞ చేయు పండుగ. ఇది సంగమయుగమునుండి ప్రారంభము అవుతుంది, మీరిప్పుడు పవిత్రముగా తయారై ఇతరులను తయారు చేయు ప్రతిజ్ఞ చేస్తారు”

ప్రశ్న:- మీ కార్యములన్ని ఏ విషయము ఆధారము పై సఫలము కాగలవు? ఏ విధముగా పేరు ప్రసిద్ధి చెందుతుంది?

సమా:- జ్ఞాన బలముతో పాటు యోగబలము కూడా ఉంటే మీకు కార్యసిద్ధి కలుగుతుంది, కార్యకుశలతా యోగ్యతను కలుగుచేస్తుంది. యోగము చాలా గుప్తమైనది. దీని ద్వారా మీరు విశ్వానికి అధికారులవుతారు. యోగ స్థితిలో ఉండి తెలియచేస్తే వార్తాపత్రికలవారు కూడా వారంతట వారే మీ సందేశమును ముద్రిస్తారు. వార్తాపత్రికల ద్వారానే పేరు ప్రసిద్ధి కావాలి, వీటి ద్వారానే చాలా మందికి సందేశము లభిస్తుంది.

ఓంశాంతి. ఈ రోజు పిల్లలకు రక్షాబంధనము గురించి తెలియచేయుచున్నారు ఎందుకంటే ఇప్పుడు ఆ పండుగ త్వరలో రానున్నది. పిల్లలు రాణి కట్టుటకు వెళ్తారు, జరిగిపోయిన దానిని పండుగగా జరుపుకుంటారు. నేటి నుండి 5 వేల సంవత్సరముల క్రితము కూడా ప్రతిజ్ఞా పత్రము వ్రాయించి ఉండినారు. దీనికి చాలా పేర్లు పెట్టినారని మీకు తెలుసు, ఇది పవిత్రతకు చిహ్నము. పవిత్రముగా తయారు కావడానికి రాణిని కట్టుకోండని అందరికీ చెప్పబడుతుంది. సత్యయుగ ఆదిలోనే పవిత్రమైన ప్రపంచముంటుందని కూడా మీకు తెలుసు. ఈ పురుషోత్తమ సంగమయుగములో రాణి పండుగ ప్రారంభమవుతుంది, తర్వాత భక్తి ప్రారంభమైనప్పుడు దీనిని జరుపుకుంటారు. దీనిని అనాది పండుగ అని అంటారు. అది కూడా ఎప్పటి నుండి ప్రారంభమవుతుంది? భక్తిమార్గము నుండి ప్రారంభమైనది ఎందుకనగా సత్యయుగములో ఇలాంటి పండుగలే ఉండవు. ఇవి ఇక్కడే జరుగుతాయి. పండుగలు మొదలైనవి సంగమయుగములోనే జరుగుతాయి, అవే తిరిగి భక్తిమార్గము నుండి ప్రారంభమవుతాయి. సత్యయుగములో ఏ పండుగ జరుగదు. అక్కడ దీపావళి ఉంటుందని చెప్తారా? లేదు. అది కూడా ఇక్కడే జరుపుకుంటారు, అక్కడ జరుపుకోరు. ఇక్కడ జరుపుకునే దానిని అక్కడ ఆచరించరు. ఇవన్నీ కలియుగ పర్వములు. రాణి ఎందుకు జరుపుకుంటారు? అనునది ఇప్పుడు ఎలా తెలిసేది? మీరు అందరికీ రాణి కడుతారు. పావనముగా తయారుకమ్మని చెప్తారు ఎందుకంటే ఇప్పుడు పావన ప్రపంచము స్థాపనవుతూ ఉన్నది. బ్రహ్మ ద్వారా పావన ప్రపంచము స్థాపన అవుతుందని త్రిమూర్తి చిత్రములో కూడా విభింపబడి ఉన్నది. అందువలన పవిత్రముగా తయారగుటకు రక్షాబంధన పండుగ జరుపుకొనబడుతుంది. ఇప్పుడిది జ్ఞానమార్గపు సమయము. భక్తిలోని విషయములను ఎవరైనా వినిపిస్తే వారికి మేము జ్ఞానమార్గములో ఉన్నామని చెప్పవలెనని పిల్లలైన మీకు తెలియచేసినారు. భగవంతుడొక్కరే జ్ఞానసాగరులు, వారు ప్రపంచమంతటినీ నిర్వికారి(వైస్ లెస్ \ Viceless)గా తయారు చేస్తారు. భారతదేశము నిర్వికారిగా ఉన్నప్పుడు ప్రపంచమంతయు నిర్వికారిగా ఉండేది. భారతదేశమును నిర్వికారిగా తయారు చేస్తే ప్రపంచమంతయు నిర్వికారిగా తయారవుతుంది. భారతదేశమును

“ప్రపంచము” అని అనరు. ప్రపంచములో భారతదేశము ఒక ఖండము (Continent)గా ఉన్నది. క్రొత్త ప్రపంచములో కేవలము భారతదేశమే ఉంటుందని పిల్లలకు తెలుసు. భారత ఖండములో తప్పకుండా మానవులే ఉంటారు. భారతదేశము సత్యఖండముగా ఉండేది. సృష్టి ఆదిలో దేవతా ధర్మము మాత్రమే ఉండేది. దానినే నిర్వకాల పవిత్ర ధర్మము అని అంటారు. అది 5 వేల సంవత్సరముల క్రితము ఉండినది. ఇప్పుడిక ఈ పాత ప్రపంచము కొద్ది రోజులే ఉంటుంది. నిర్వకాలిగా తయారు చేయుటకు ఎన్ని రోజులు పడుతుంది? సమయము పడుతుంది. ఇక్కడ కూడా పవిత్రముగా తయారయ్యే పురుషార్థము చేస్తారు. ఇది అన్నింటికంటే గొప్ప ఉత్సవము. బాబా, మేము తప్పకుండా పవిత్రముగా తయారయ్యే పురుషార్థము చేస్తామని ప్రతిజ్ఞ చేయాలి. ఇది అన్నింటికంటే గొప్పదని అర్థము చేసుకోవాలి. అందరూ ఓ పరమపిత పరమాత్మా! అని వేడుకున్నప్పటికి బుద్ధిలోనికి పరమపిత రారు. జీవాత్మలకు జ్ఞానమునిచ్చుటకు పరమపిత పరమాత్మ వస్తారని మీకు తెలుసు. ఆత్మ పరమాత్మ బహుకాలము వేరుగా ఉండినారు..... ఈ మిలనము ఈ సంగమయుగములోనే జరుగుతుంది దీనిని కంభమేళా అని కూడా అంటారు, ఇది ప్రతి 5వేల సంవత్సరములలో ఒకసారి మాత్రమే జరుగుతుంది. ఆ నీటిలో మునిగి స్నానమాచరించే మేళా అనేకసార్లు చేస్తూ వచ్చారు. అది భక్తిమార్గము, ఇది జ్ఞానమార్గము. సంగమమునకు కూడా కుంభమని చెప్తారు. వాస్తవానికి మూడు నదులు లేవు. నదిలోని నీరు ఎలా గుప్తముగా ఉండగలదు ! మీరు నేర్చుకునే ఈ గీత(భగవద్గీత) గుప్తముగా ఉన్నది. కావున మీరు యోగబలము ద్వారా విశ్వరాజ్యము పొందుకుంటున్నారని తెలియచేయబడినది. ఇందులో తమాషా ఏమీ లేదు. భక్తిమార్గము అర్థకల్పము పూర్తిగా నడుస్తుంది. ఈ జ్ఞానము ఒక్క జన్మలో మాత్రమే ఉంటుంది. తరువాత జ్ఞానప్రాలభ్యము రెండు యుగములలో ఉంటుంది, జ్ఞానముండదు. భక్తి అయితే ద్వాపర కలియుగముల నుండి కొనసాగుతూ ఉన్నది. జ్ఞానము కేవలము ఒక్కసారి మాత్రమే లభిస్తుంది, తరువాత దాని ప్రాలభ్యము 21 జన్మల వరకు ఉంటుంది. మీ కళ్ళు ఇప్పుడు తెరుచుకున్నాయి. ఇంతకు మునుపు మీరు అజ్ఞానమనే నిద్రలో ఉండేవారు.

రక్షాబంధనము గురించి బ్రాహ్మణులు ఇప్పుడు రాఖీ కడతారు. మీరు కూడా బ్రాహ్మణులే. వారు కుఖి వంశావళి, మీరు ముఖివంశావళి. భక్తిమార్గములో ఎంత మూఢనమ్మకమున్నది ! ఊబిలో చిక్కుకొని ఉన్నారు. పాదము ఊబిలో చిక్కుకుంటుంది కదా. కావున భక్తి అనే ఊబిలో చిక్కుకొని ఒకేసారి మెడవరకు కూరుకుపోతారు. అప్పుడు రక్షించుటకు తండ్రి వస్తారు. శిఖ(పిలకను పట్టుకుని కాపాడుతారు) మిగిలి ఉంటుంది. పట్టుకొనుటకు (శిఖ) కావాలి కదా. తెలియచేయుటకు పిల్లలు చాలా కష్టపడతారు. కోట్ల కొలది మానవులున్నారు. ప్రతి ఒక్కరి దగ్గరికి వెళ్ళడము కష్టమవుతుంది. వార్తాపత్రికల ద్వారానే మీరు ఇంటి నుండి విడిపిస్తారని, సోదర - సోదరీలుగా చేస్తారని, తీసుకొని వెళ్ళిపోతారని చెడ్డమేరు వచ్చినది. ప్రారంభములో ఎంతగా వ్యాపించినది. దినపత్రికలలో మారు ప్రాగీనది. ఇప్పుడు ప్రతి ఒక్కరికి తెలియచేయలేరు. మరలా మీకు వార్తాపత్రికలే పనికి వస్తాయి. దినపత్రికల ద్వారానే మీ పేరు ప్రసిద్ధి చెందుతుంది. తెలియచేయుటకు ఏమి చేయవలయునని ఇప్పుడు ఆలోచించాలి. రక్షాబంధన పండుగకు అర్థమేమి? పావనముగా తయారు చేయుటకు తండ్రి వచ్చినప్పుడు పిల్లల ద్వారా పవిత్రతా ప్రతిజ్ఞను తండ్రి చేయిస్తారు. పతితులను పావనముగా తయారు చేయువారే రాఖీని కట్టినారు.

కృష్ణజయంతిని జరుపుకుంటారు. కావున తప్పకుండా సింహాసనము పైన కూర్చుంటారు. పట్టాభిషేకమును ఎక్కడా చూపించలేదు. సత్యయుగపు ఆదిలో లక్ష్మీనారాయణులుండేవారు, వారికి పట్టాభిషేకము జరిగి ఉంటుంది. కృష్ణ జయంతిని జరుపుకున్న తరువాత పట్టాభిషేకము ఎక్కడ జరిగినది? దీపావళి రోజు పట్టాభిషేకము జరుగుతుంది. అది సత్యయుగము. చాలా ఆడంబరముగా వైభవముగా జరుగుతుంది. సంగమయుగములోని విషయములు అక్కడ జరుగవు. ప్రతి ఇంటిలో వెలుగు ఇక్కడ కానున్నది. అక్కడ దీపావళి మొదలగు పండుగలు జరుపుకోరు. అక్కడైతే ఆత్మ జ్యోతులు సదా వెలుగుతూ ఉంటాయి. అక్కడ పట్టాభిషేకము జరుపుకొనబడుతుంది, దీపావళి జరుపుకోరు. ఆత్మ జ్యోతులు వెలగనంత వరకు వాపస్ వెళ్లేరు. ఇప్పుడు ఇక్కడ అందరూ పతితముగా ఉన్నారు, వారిని పాపనముగా తయారు చేయుటకు ఆలోచించాలి. గొప్ప గొప్ప వ్యక్తుల దగ్గరికి పిల్లలు ఆలోచించి వెళ్తారు. దినపత్రికల ద్వారా పిల్లలకు చెడ్డ పేరు వచ్చినది, మరలా వాటి ద్వారానే పేరు ప్రసిద్ధి చెందుతుంది. కొద్దిగా ధనమిస్తే బాగా వ్రాస్తారు అలాగని మిలిప్పడు ధనమును ఎంతవరకు ఇస్తారు? ధనము ఇవ్వడము కూడా లంచమవుతుంది. అది నియమ విరుద్ధమవుతుంది. ఈ రోజులలో లంచము లేకుండా పనులే జరుగవు. మీరు కూడా లంచమును ఇచ్చి, వారు కూడా లంచమును ఇస్తే మరి ఇద్దరూ ఒకటే అని అర్థము కదా. మీది యోగబలమునకు సంబంధించిన విషయము. ఎవరి ద్వారానైనా పని చేయించుకోగలిగేంతటి యోగబలముండాలి. భూ - భూ చేస్తూనే ఉండాలి. జ్ఞాన బలమైతే మీలో కూడా ఉన్నది. ఈ చిత్రాలన్నింటిలో జ్ఞానము ఉన్నది. యోగము గుప్తముగా ఉన్నది. బేహద్ వారసత్వమును తీసుకొనుటకు స్వయమును ఆత్మ అని తెలుసుకుని తండ్రిని స్మృతి చేయాలి. దీని ద్వారా మీరు విశ్వానికి అధికారులుగా తయారవుతారు. ఎక్కడ కూర్చుని అయినా మీరు స్మృతి చేయగలరు. స్మృతి గుప్తము. కేవలము ఇక్కడే కూర్చుని యోగము చేయనవసరము లేదు. జ్ఞానము మరియు స్మృతి రెండును సహజముగా ఉన్నవి. కేవలము 7 రోజుల కోర్సు తీసుకుంటే చాలు, ఎక్కువేమీ అవసరము లేదు. తరవాత మీరు వెళ్లి ఇతరులను తమ సమానముగా తయారు చేయండి. తండ్రి జ్ఞానసాగరులు, శాంతిసాగరులు. ఈ రెండు విషయములు ముఖ్యమైనవి. వీటి ద్వారా మీరు శాంతిని వారసత్వముగా తీసుకుంటున్నారు. స్మృతి కూడా చాలా సూక్ష్మమైనది.

పిల్లలైన మీరు బయట సేవ కొరకు తిరగండి, తండ్రిని స్మృతి చేయండి. పవిత్రముగా తయారు కావాలి. ధైర్య గుణములను కూడా ధారణ చేయాలి, ఏ అవగుణము కూడా ఉండరాదు. కామము చాలా పెద్ద అవగుణము. మీరిప్పుడిక పతితము కాకండి అని తండ్రి చెప్తున్నారు. భలే స్త్రీ ఎదురుగా ఉన్నను, మీరు స్వయమును ఆత్మ అని తెలుసుకొని తండ్రినైన నన్ను స్మృతి చేయండి. చూస్తున్నను తినకండి. మనమిప్పుడు మన తండ్రిని స్మృతి చేస్తున్నాము. వారు జ్ఞానసాగరులు, మిమ్ములను తమ సమానముగా తయారు చేస్తే మీరు కూడా జ్ఞానసాగరులుగా అవుతారు. ఇందులో తబ్బిబ్బ కాకూడదు. వారు పరమ ఆత్మ. పరంధామములో ఉంటారు కావున పరమ అని అంటారు. అక్కడ మీరు కూడా ఉంటారు. ఇప్పుడు నంబరువారు పురుషార్థానుసారము మీరు జ్ఞానమును తీసుకుంటున్నారు. గౌరవపూర్వకముగా పాసిన వారిని పూర్తిగా జ్ఞానసాగరులుగా తయారైనారని చెప్తారు. తండ్రి జ్ఞానసాగరులు, మీరు కూడా జ్ఞానసాగరులు. ఆత్మలు చిన్నవి - పెద్దవి ఉండవు. పరమాత్మ కూడా

పరిమాణములో పెద్దగా ఉండరు. వేయి సూర్యుల కంటే తేజోమయముగా ఉన్నారని చెప్తారు. ఇవన్నియు వృద్ధ మూటలు, బుద్ధి ద్వారా ఏ రూపమును సృష్టి చేస్తే ఆ విధముగా సాక్షాత్కారము అవుతారు. ఇందులో వివేకము కావాలి. ఆత్మ సాక్షాత్కారము లేక పరమాత్మ సాక్షాత్కారము, రెండునూ ఒకటిగానే ఉంటాయి. నేనే పతితపావనుడను, జ్ఞానసాగరుడనని తండ్రి అవగాహన చేయించారు. సమయానుసారముగా వచ్చి సర్వులకు సద్గతినిస్తాను. అందరికంటే ఎక్కువగా భక్తిని మీరు చేసినారు. మరలా తండ్రి మిమ్ములనే చదివిస్తున్నారు. రక్షాబంధనము తరువాత కృష్ణ జన్మాష్టమి జరుగుతుంది, తరువాత దసరా వస్తుంది. వాస్తవముగా దసరాకు ముందుగా కృష్ణుడు రాలేరు. దసరా పండుగ ముందు జరగాలి. తర్వాత కృష్ణుడు రావాలి. ఈ లెక్కను కూడా మీరే తీస్తారు. మొదట అయితే వీరు కూడా ఏమీ అర్థము చేసుకునేవారు కాదు. తండ్రి ఇప్పుడు ఎంత వివేకవంతులుగా తయారు చేస్తున్నారు. టీచరు సమర్థవంతముగా తయారు చేస్తారు కదా. భగవంతుడు బిందు స్వరూపుడని మీకిప్పుడు తెలుసు. వృక్షము ఎంత పెద్దదిగా ఉన్నది. ఆత్మలు పైన బిందురూపముగా ఉంటాయి. వాస్తవానికి ఒక క్షణములో వివేకవంతులుగా తయారు కావలెనని మధురాతి మధురమైన పిల్లలకు తెలియచేయడము జరుగుతుంది. కాని రాతి బుద్ధిగల వారు అర్థమే చేసుకోరు. లేకపోతే ఇది ఒక క్షణములోని విషయము. హద్దు తండ్రి అయితే ప్రతి జన్మలో క్రొత్తవారు ఉంటారు. ఈ బేహద్ తండ్రి అయితే ఒకేసారి వచ్చి 21 జన్మలకు వారసత్వమునిస్తారు. మీరిప్పుడు బేహద్ తండ్రి ద్వారా బేహద్ వారసత్వమును తీసుకుంటున్నారు. ఆయుష్షు కూడా పెరుగుతుంది. అలాగని 21 జన్మలకు ఒకే తండ్రి ఉండరు. మీ ఆయుష్షు పెరుగుతూ ఉంటుంది. ఎప్పటికీ కూడా దుఃఖమును చూడరు, తరువాత మీ బుద్ధిలో ఈ జ్ఞానం ఉండిపోతుంది. తండ్రిని సృష్టి చేయాలి మరియు వారసత్వమును తీసుకోవాలి. పుత్రుడు జన్మిస్తూనే వారసుడవుతాడు. తండ్రిని తెలుసుకుంటే చాలు. తండ్రిని మరియు వారసత్వమును సృష్టి చేయండి. పవిత్రముగా తయారు కండి. దైవీగుణములను ధారణ చేయాలి. తండ్రి మరియు వారసత్వము ఎంత సహజముగా ఉన్నది. లక్ష్యము కూడా ఎదురుగా ఉన్నది.

మనము వార్తాపత్రికల ద్వారా ఎలా తెలియజేయవలెననునది ఇప్పుడు పిల్లలు ఆలోచించాలి. బ్రహ్మ ద్వారా స్థాపన జరుగుతుందని తెలియచేస్తారు కనుక త్రిమూర్తి చిత్రము కూడా కావాలి. బ్రాహ్మణులను పావనముగా తయారు చేయుటకు తండ్రి వచ్చినారు. అందువలన రాఖీని కట్టిస్తారు. పతితపావనుడు భారతదేశమును పావనముగా తయారు చేస్తున్నారు. ప్రతి ఒక్కరు పావనముగా తయారు కావాలి. ఎందుకంటే ఇప్పుడు పావన ప్రపంచము స్థాపనవుతున్నది. ఇప్పుడు 84 జన్మలు పూర్తైనవి, చాలా జన్మలు తీసుకున్నవారు బాగా అర్థము చేసుకుంటారు.

తర్వాత వచ్చేవారికి అంతటి ఖుషీ ఉండదు, ఎందుకంటే భక్తి తక్కువగా చేసినారు. భక్తి యొక్క ఫలితము ఇవ్వడానికి తండ్రి వచ్చినారు. భక్తిని ఎక్కువగా ఎవరు చేసినారనేది మీకు తెలుసు. మొట్ట మొదట మీరే వచ్చినారు, అవ్వబడాలి భక్తిని మీరే చేసినారు. మనము ఎక్కువ భక్తి చేసినామా లేక వీరు చేసినారా అని మిమ్ముల్ని మీరే ప్రశ్నించుకోండి. అందరికంటే తీక్షణముగా సర్వీసు చేయువారు తప్పకుండా ఎక్కువ భక్తి చేసి ఉంటారు. బాబా పేర్లను కూడా వ్రాస్తారు. కుమారికా (ప్రకాశమణి దాది), జానకి, మనోహర్, గుల్జార్ వీరందరూ ఉన్నారు, నంబరువారుగా ఉంటారు. ఇక్కడ నంబరువారుగా

కూర్చోపెట్టలేరు. రక్షాబంధనము గురించి దినపత్రికలలో ఎలా వేయించవలెను ! అని ఆలోచించవలెను. మినిస్టరు వద్దకు రాఖి కట్టుటకు వెళ్తారు. అది బాగానే ఉంది కాని పవిత్రముగా కారు. పవిత్రముగా తయారైతే పవిత్ర ప్రపంచము స్థాపన అవుతుందని మీరు చెప్తారు. 63 జన్మలు వికారీలైనారు. ఈ అంతిమ జన్మలో పవిత్రముగా తయారుకమ్మని తండ్రి చెప్పున్నారు. స్వయమును ఆత్మ అని తెలుసుకుని తండ్రిని స్మృతి చేస్తే తలపైనున్న పాపము తొలగిపోతుంది. అచ్చా ! (మంచిది !)

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. గౌరవపూర్వకముగా పాస్ కావాలంటే తండ్రి సమానము జ్ఞానసాగరునిగా తయారు కావాలి. లోపల ఏదైనా అవగుణములుంటే వాటిని పరిశీలించి తొలగించివేయాలి. శరీరమును చూస్తూ కూడా చూడకండి. ఆత్మ నిశ్చయము చేసుకుని ఆత్మతోనే మాట్లాడాలి.
2. తమ ప్రతి పని సహజముగా జరిగే విధముగా యోగబలము జమ చేసుకోవాలి. దిన పత్రికల ద్వారా ప్రతి ఒక్కరికి పావనముగా తయారయ్యే సందేశమును ఇవ్వాలి. తమ సమానముగా తయారు చేసే సేవ చేయాలి.

వరదానము:- “పాయింట్ స్వరూపములో స్థితమై మనస్సు - బుద్ధిని, నెగటివ్ ప్రభావము నుండి సురక్షితముగా ఉంచుకొను విశేష ఆత్మాభివృద్ధి”

ఏదైనా సీజన్ ప్రభావము నుండి రక్షింపబడుటకు దాని అనుసారము అటెన్షన్ ఉంచబడుతుంది. వర్షము వస్తే గొడుగు, రెయిన్ కోట్ మొదలైన వాటిపై గమనముంచుతారు. చలికాలమైతే ఉన్ని బట్టలు వాడుకుంటారు.అదే విధముగా వర్తమాన సమయములో మనస్సు - బుద్ధిలో నెగటివ్ భావమును, నెగటివ్ భావనను ఉత్తన్నము చేసే విశేష కార్యము మాయ చేస్తూ ఉంది. అందువలన విశేషమైన రక్షక సాధనమును ఉపయోగించండి. అందుకు సహజ సాధనము - బిందు స్వరూపములో స్థితమగుట, ఆశ్చర్యార్థకము (!), ప్రశ్నార్థకము (?) నకు బదులు బిందువు ఉంచుట అనగా విశేష ఆత్మగా అగుట.

స్లోగన్:- “ప్రతి సంకల్పము, మాట మరియు కర్మలో జీహజూర్ ! (చిత్తం ప్రభూ !) అనువారే ఆజ్ఞాకారులు”